

Azərbaycan Respublikasında damazlıqla bağlı bəzi normativ hüquqi aktların təsdiq edilməsi haqqında

AZƏRBAYCAN RESPUBLİKASININ NAZİRLƏR KABİNETİNİN QƏRARI

“Damazlıq heyvandarlıq haqqında” Azərbaycan Respublikasının 2007-ci il 18 dekabr tarixli 516-IIIQ nömrəli Qanununun tətbiq edilməsi barədə” Azərbaycan Respublikası Prezidentinin 2008-ci il 13 mart tarixli 734 nömrəli Fərmanının 1.4-cü, 1.5-ci və 1.6-cı bəndlərinin icrasını təmin etmək məqsədi ilə Azərbaycan Respublikasının Nazirlər Kabineti **qərara alır**:

1. “Damazlıq heyvanların dövlət reyestrinin və dövlət damazlıq kitabının tərtib edilməsi və aparılması Qaydaları”, “Cins heyvanlar üçün hazırlanan pasportun (şəhadətnamənin) forması, tərtib edilməsi Qaydası və ona daxil edilən məlumatlar” və “Damazlıq ehtiyatlarının sertifikatlaşdırılması, sertifikatların növləri və verilməsi Qaydaları” təsdiq edilsin (əlavə olunur).

2. Bu qərar imzalandığı gündən qüvvəyə minir.

Azərbaycan Respublikasının Baş naziri A. RASIZADƏ

Bakı şəhəri, 31 iyul 2008-ci il
175

Azərbaycan Respublikası Nazirlər Kabinetinin
2008-ci il 31 iyul tarixli 175 nömrəli qərarı ilə
TƏSDİQ EDİLMİŞDİR

Damazlıq heyvanların dövlət reyestrinin və dövlət damazlıq kitabının tərtib edilməsi və aparılması

QAYDALARI

1. ÜMUMİ MÜDDƏA

Bu Qaydalar «Damazlıq heyvandarlıq haqqında» Azərbaycan Respublikasının 2007-ci il 18 dekabr tarixli 516-IIIQ nömrəli Qanununun tətbiq edilməsi barədə» Azərbaycan Respublikası Prezidentinin 2008-ci il 13 mart tarixli 734 nömrəli Fərmanının 1.4-cü bəndinin icrasını təmin etmək məqsədi ilə hazırlanmışdır və Azərbaycan Respublikasında damazlıq heyvanların dövlət reyestrinin və dövlət damazlıq kitabının tərtib edilməsi və aparılması qaydalarını müəyyən edir.

2. DAMAZLIQ HEYVANLARIN DÖVLƏT REYESTRİNİN APARILMASI

2.1. Damazlıq heyvanların dövlət reyestri damazlıq heyvan cinslərinin və cinsdaxili qrupların heyvan növləri üzrə mərkəzləşdirilmiş damazlıq uçotu sistemidir.

2.2. Damazlıq heyvan növləri üzrə mövcud yerli cinslər və zooloji qruplar rayonlaşdırılır və dövlət damazlıq reyestrinə daxil edilir.

2.3. Damazlıq heyvanların və heyvan qruplarının identifikasiyasını həyata keçirmək, mənşəyini, təsərrüfat əhəmiyyətini və istifadə təyinatını müəyyən etmək üçün onların dövlət qeydiyyatı aparılır.

2.4. Damazlıq heyvanların dövlət reyestri Azərbaycan Respublikası ərazisində məhsuldarlığına və damazlıq keyfiyyətlərinin kompleks əlamətlərinə görə qiymətləndirilərək yetişdirilən, dövlət damazlıq kitabında qeydiyyata alınmış və damazlıq pasportu (şəhadətnaməsi) verilmiş damazlıq heyvanların uçotunu təmin etmək məqsədi ilə aparılır.

2.5. Damazlıq heyvanların dövlət reyestri Azərbaycan Respublikasının Kənd Təsərrüfatı Nazirliyi tərəfindən həyata keçirilir.

2.6. Damazlıq heyvanların dövlət reyestrinə heyvan növləri üzrə mövcud cinslərin və cinsdaxili qrupların, həmçinin seleksiya nailiyyəti hesab edilən damazlıq ehtiyatının Azərbaycan Respublikasının Kənd Təsərrüfatı Nazirliyi tərəfindən müəyyən edilən məlumatları (cinsin adı, reyestrə daxil edildiyi il, müəllif, ərizəçi, cinsin məhsuldarlıq istiqaməti) daxil edilir.

2.7. Azərbaycan Respublikasının Kənd Təsərrüfatı Nazirliyi damazlıq heyvandarlıq subyektlərindən aldığı məlumatlara uyğun olaraq heyvanların hər bir növü və cinsi üzrə dövlət reyestrini tərtib edir.

2.8. Damazlıq heyvanların dövlət reyestri üçün tələb olunan məlumatların damazlıq heyvandarlıq subyektləri tərəfindən Azərbaycan Respublikasının Kənd Təsərrüfatı Nazirliyinə təqdim edilməsi məcburidir.

2.9. Dövlət reyestr kitabı kağız və elektron variantda tərtib edilir.

2.10. Dövlət reyestri vərəqləri nömrələnmiş, qaytanla bəndlənmiş, qaytanın ucları üzərinə silikat yapışqanla kənd təsərrüfatı nazirinin müavininin imzası və Nazirliyin möhürü olan vərəqə yapışdırmaqla və ya surətlə möhürlənməklə, təsdiq olunmuş jurnalda aparılır.

2.11. Dövlət reyestr kitabında yol verilmiş səhvlər yeni qeydlər etməklə aradan qaldırılır. Bu halda qüvvəsini itirməli olan qeydin üstündən xətt çəkilir və bu qaydalara uyğun yeni qeydlər edilir. Yeni qeyddə qüvvəsini itirmiş yazıya istinad edilməlidir.

2.12. Dövlət reyestr kitabının elektron variantı forma və məzmun etibarilə kağız daşıyıcılardan fərqlənmir. Dövlət reyestr kitabının elektron variantı vahid proqram-texniki təlimat əsasında tərtib edilir.

2.13. Dövlət reyestr kitabı tərtib edildikdə, aşağıdakılar təmin olunmalıdır:

2.13.1. reyestr nömrələrinin say ardıcılığına əməl edilməsi;

2.13.2. reyestrə daxil edilən damazlıq heyvanların adının v ə digər məlumatların təqdim edilmiş sənədlər əsasında düzgün yazılması;

2.13.3. reyestrdə əks etdirilən məlumatların dəqiq verilməsi.

2.14. Dövlət reyestr kitabında qeydlər aydın və yığcam şəkildə yazılmalıdır.

2.15. Dövlət reyestr kitabı Azərbaycan dilində tərtib edilir. Xarici adlar Azərbaycan dilinin tələffüz qaydalarına uyğun şəkildə Azərbaycan əlifbası ilə yazılmalıdır.

2.16. Kağız və elektron daşıyıcılardakı qeydlər arasında ziddiyyət olduqda, qanunvericilikdə digər qayda nəzərdə tutulmayıbsa, kağız daşıyıcılardakı qeydlər üstün qüvvəyə malik olur.

3. DÖVLƏT DAMAZLIQ KİTABININ TƏRTİB EDİLMƏSİ VƏ APARILMASI

3.1. Azərbaycan Respublikasında damazlıq heyvanların dövlət qeydiyyatı damazlıq heyvanların dövlət damazlıq kitabına yazılması yolu ilə həyata keçirilir.

3.2. Dövlət damazlıq kitabı damazlıq heyvanların mənşəyinin eksteryer, döllük və məhsuldarlıq keyfiyyətlərinin, digər seleksiya əhəmiyyətli əlamətlərinin heyvan cinsləri üzrə qeydiyyatı sənədidir.

3.3. Dövlət damazlıq kitabında hüquqi və fiziki şəxslərə məxsus müəyyən cinsə aid yüksək məhsuldar və damazlıq pasportu (şəhadətnaməsi) olan hər bir damazlıq heyvan haqqında məcmu məlumatlar verilir.

3.4. Damazlıq heyvanların dövlət damazlıq kitabı Azərbaycan Respublikasının Kənd Təsərrüfatı Nazirliyi tərəfindən aparılır və hər bir heyvan növü və cinsi üzrə damazlıq heyvandarlıq subyektlərindən aldığı məlumatlar daxil edilir.

3.5. Dövlət damazlıq kitabına yazılan heyvan barədə məlumat aşağıdakı tələblərə uyğun olmalıdır:

3.5.1. dövlət nişanlanma sistemində və damazlıq heyvanların identifikasiyasına uyğun nömrəsinin olması;

3.5.2. istifadəsinə icazə verilmiş, seleksiya nailiyyəti kimi dövlət reyestrinə daxil edilmiş, təmizcinsli olması və hansı cinsə aid olması;

3.5.3. rəsmi təsdiq edilmiş mənşəyə malik olması (anası, atası);

3.5.4. yaxın qohumlarının (anasının, atasının) identifikasiya nömrəsinin olması;

3.5.5 damazlıq və məhsuldarlıq keyfiyyətinə görə hesabatlarda göstəricilərin və eyni zamanda damazlıq ehtiyatının geniş təkrar istehsalının qiymətləndirilməsinin düzgün olması.

3.6. Xarici ölkələrdən gətirilərək, respublikamızda seleksiya proseslərində istifadə edilən heyvanlar (heyvan toxumu, rüşeym və s.) dövlət damazlıq kitabına qeydiyyata alındıqda, ixrac edən ölkənin rəsmi damazlıq heyvandarlıq təşkilatı tərəfindən damazlıq sertifikatı təqdim edilməlidir. Belə halda heyvanın yenidən identifikasiyalaşdırılmasına yol verilmir.

3.7. Damazlıq heyvanların dövlət reyestrinin aparılması üçün lazımı sənədlərin hazırlanması və dövlət damazlıq kitablarının çap edilməsi müəyyən olunmuş qaydada dövlət büdcəsinin vəsaiti hesabına həyata keçirilir.

3.8. Dövlət damazlıq kitabının nəşrindən sonra 5 il müddətindən gec olmayaraq, növbəti cildi hazırlanıb nəşr edilir. Ara müddətlərdə qeydiyyata götürülən damazlıq heyvanların kataloqu hazırlanır.

3.9. Damazlıq heyvandarlığın idarə edilməsi ilə məşğul olan yerli təşkilatlar tərəfindən dövlət damazlıq kitabına daxil edilmək üçün məlumatlar (1 yanvar vəziyyətinə) aprel ayının 1-dək Azərbaycan Respublikasının Kənd Təsərrüfatı Nazirliyinə təqdim edilməlidir.

3.10. Dövlət damazlıq kitabına yazmaq üçün verilən məlumatların düzgünlüyünə və vaxtında təqdim edilməsinə cavabdeh təşkilatlar məsuliyyət daşıyırlar.

Azərbaycan Respublikası Nazirlər Kabinetinin
2008-ci il 31 iyul tarixli 175 nömrəli qərarı ilə
TƏSDİQ EDİLMİŞDİR

Cins heyvanlar üçün hazırlanan pasportun (şəhadətnamənin) forması, tərtib edilməsi Qaydası və ona daxil edilən məlumatlar

1. ÜMUMİ MÜDDƏA

Bu Qayda və ona daxil olan məlumatlar «Damazlıq heyvandarlıq haqqında» Azərbaycan Respublikasının 2007-ci il 18 dekabr tarixli 516-IIIQ nömrəli Qanununun tətbiq edilməsi barədə» Azərbaycan Respublikası Prezidentinin 2008-ci il 13 mart tarixli 734 nömrəli Fərmanının 1.5-ci bəndinin icrasını təmin etmək məqsədi ilə hazırlanmışdır və Azərbaycan Respublikasında cins heyvanlara pasportların (şəhadətnamələrin) tərtib edilməsi qaydasını tənzimləyir, onun formasını və ona daxil edilən məlumatları müəyyən edir.

2. CİNS HEYVANLAR ÜÇÜN HAZIRLANAN PASPORTLARIN (ŞƏHADƏTNAMƏLƏRİN) FORMASI

2.1. Cins heyvanların damazlıq pasportu (şəhadətnaməsi) heyvanların mənşəyini, məhsuldarlığını, təkrar istehsala yararlılığını və digər damazlıq keyfiyyətlərini təsdiq edən və identifikasiya zamanı istifadə olunan əsas sənəddir.

2.2. Cins heyvanlara verilən pasportların (şəhadətnamələrin) forması Azərbaycan Respublikasının Kənd Təsərrüfatı Nazirliyi tərəfindən hazırlanaraq nəşr olunur (forma əlavə olunur).

3. CİNS HEYVANLAR ÜÇÜN PASPORTLARIN (ŞƏHADƏTNAMƏLƏRİN) TƏRTİB EDİLMƏSİ VƏ ONA DAXİL OLAN MƏLUMATLAR

3.1. Damazlıq pasportu (şəhadətnaməsi) cins heyvanların məhsuldarlıq və damazlıq keyfiyyətlərinin kompleks əlamətlər üzrə qiymətləndirilməsi və dövlət qeydiyyatına alınması əsasında verilir.

3.2. Cins heyvana pasportun (şəhadətnamənin) tərtibi Azərbaycan Respublikasının Kənd Təsərrüfatı Nazirliyi tərəfindən həyata keçirilir.

3.3. Cins heyvanın pasportu (şəhadətnaməsi) Azərbaycan və ingilis dillərində beynəlxalq standartların tələblərinə

uyğun tərtib edilir.

3.4. Cins heyvanın pasportunda (şəhadətnaməsində) aşağıdakı məlumatlar olmalıdır:

3.4.1. rayonun, qəsəbə və kəndin, təsərrüfatın adı (rəqəmli kodlarla);

3.4.2. heyvanın ləqəbi;

3.4.3. heyvanın cinsi;

3.4.4. heyvanın cinsiyyəti;

3.4.5. heyvanın növü;

3.4.6. heyvanın doğum tarixi və yeri;

3.4.7. heyvanın yaşı;

3.4.8. heyvanın diri çəkisi;

3.4.9. heyvan yetişdirən sahibkarın soyadı, adı, ünvanı və imzası;

3.4.10. heyvan satanın soyadı, adı, ünvanı və satılması tarixi;

3.4.11. heyvan alanın soyadı, adı, ünvanı və alınması tarixi;

3.4.12. heyvanın anasının və atasının fərdi nömrəsi;

3.4.13. heyvanın məhsuldarlıq istiqaməti;

3.4.14. heyvanın sinfi;

3.4.15. heyvanın şəcərə cədvəli;

3.4.16. heyvanın dövlət damazlıq kitabındakı qeydiyyat nömrəsi;

3.4.17. pasportu (şəhadətnaməni) hazırlayan səlahiyyətli təşkilatın adı, möhürü və pasport verən məsul şəxsin imzası;

3.4.18. pasportun (şəhadətnamənin) verildiyi tarix.

3.5. Hər bir cins heyvana bir dəfə pasport (şəhadətnamə) tərtib olunur. Cins heyvanın pasportu (şəhadətnaməsi) itmiş və ya korlanmışdırsa, heyvan sahibi 15 gün müddətində yazılı formada Azərbaycan Respublikasının Kənd Təsərrüfatı Nazirliyinə məlumat verməli və dublikat pasportun (şəhadətnamənin) alınması üçün müraciət etməlidir.

3.6. Cins heyvanın alınması və ya satılması nəticəsində təsərrüfat dəyişdirilərkən alıcı və satıcı şəxs cins heyvana aid pasportun (şəhadətnamənin) sahibkara aid olan müvafiq hissəsini kəsib özündə saxlayaraq, bu barədə Azərbaycan Respublikasının Kənd Təsərrüfatı Nazirliyinə məlumat verməlidir.

3.7. Cins heyvan öldükdə, onun pasportu (şəhadətnaməsi) heyvanın sahibi tərəfindən 1 ay müddətində Azərbaycan Respublikasının Kənd Təsərrüfatı Nazirliyinə qaytarılır və Dövlət Damazlıq Kitabında müvafiq qeyd aparılır.

3.8. Damazlıq ehtiyatlarının məhsuldarlıq və damazlıq keyfiyyətlərini təsdiq edən pasportun (şəhadətnamənin) hazırlanmasına, saxlanılmasına, uçotuna və verilməsinə Azərbaycan Respublikasının Kənd Təsərrüfatı Nazirliyi nəzarət edir.

3.9. Damazlıq heyvandarlıq təsərrüfatlarının istehsal etdikləri damazlıq ehtiyatları dövriyyəyə cəlb edildikdə, onların təkrar istehsala yararlılığını və digər damazlıq keyfiyyətlərini təsdiq edən pasport (şəhadətnamə) Azərbaycan Respublikasının Kənd Təsərrüfatı Nazirliyinə vaxtında təqdim edilməlidir.

Azərbaycan Respublikası Nazirlər Kabinetinin
2008-ci il 31 iyul tarixli 175 nömrəli qərarı ilə
TƏSDİQ EDİLMİŞDİR

Damazlıq ehtiyatlarının sertifikatlaşdırılması, sertifikatların növləri və verilməsi

QAYDALAR I

1. ÜMUMİ MÜDDƏA

Bu Qaydalar «Damazlıq heyvandarlıq haqqında» Azərbaycan Respublikasının 2007-ci il 18 dekabr tarixli 516-IIIQ nömrəli Qanununun tərtib edilməsi barədə» Azərbaycan Respublikası Prezidentinin 2008-ci il 13 mart tarixli 734 nömrəli Fərmanının 1.6-cı bəndinin icrasını təmin etmək məqsədi ilə hazırlanmışdır və Azərbaycan Respublikasında damazlıq ehtiyatlarının sertifikatlaşdırılması, sertifikatların növləri və verilməsi qaydalarını müəyyən edir.

2. DAMAZLIQ EHTİYATLARININ SERTİFİKATLAŞDIRILMASI

2.1. Damazlıq ehtiyatlarının sertifikatlaşdırılması damazlıq məhsulun, materialın müəyyən edilmiş normativlərə uyğun və genetik cəhətdən qüsuruz olmasının təsdiqi üçün həyata keçirilir. Sertifikatlaşmanın nəticələri əsasında verilən uyğunluq sertifikatı dövriyyəyə cəlb edilən cins heyvanın və digər damazlıq ehtiyatının damazlıq obyektini kimi tanınmasına, təkrar istehsala yararlılığına və ondan yaxşılaşdırıcı kimi istifadə edilməsinə təminat verir.

Damazlıq ehtiyatlarının sertifikatlaşdırılması aşağıdakı məqsədlərlə həyata keçirilir:

2.1.1. heyvandarlıq məhsullarının istehsalı ilə məşğul olan fiziki və hüquqi şəxslər üçün beynəlxalq iqtisadi, elmi-texniki əməkdaşlıqda və beynəlxalq ticarətdə iştirak etmək imkanı yaratmaq;

2.1.2. istehsalçılara əldə etdikləri damazlıq ehtiyatlarının normativ sənədlərin tələblərinə uyğunluğuna dair zəmanət verilməsi.

2.2. Kənd təsərrüfatı heyvanlarının növ və cinslərindən alınmış dövlət reyestrinə seleksiya nailiyyəti kimi daxil edilmiş damazlıq heyvandarlıq subyektlərində istehsal olunmuş və xarici ölkələrdən idxal edilmiş damazlıq ehtiyatları (damazlıq heyvanlar, onların toxumları, yumurtaları, sürfələri, rüşeymləri) sertifikatlaşdırılmalıdır.

2.3. Azərbaycan Respublikasında damazlıq ehtiyatlarının sertifikatlaşdırılmasını Azərbaycan Respublikasının Kənd Təsərrüfatı Nazirliyi müvafiq qaydada həyata keçirir.

3. DAMAZLIQ EHTİYATLARININ SERTİFİKATLAŞDIRILMASINDA İŞTİRAKÇILARIN VƏZİFƏLƏRİ

3.1. Kənd təsərrüfatı heyvanlarının damazlıq ehtiyatlarının sertifikatlaşdırılması üzrə orqan aşağıdakı vəzifələri yerinə yetirir:

3.1.1. damazlıq ehtiyatlarının sertifikatlaşdırılmasında idarəetməni və prosedur qaydalarını təşkil etməklə koordinasiyanı təmin edir;

3.1.2. sertifikatlaşdırma fəaliyyəti barədə şikayətlərə baxır, sertifikatları ləğv edir və damazlıq ehtiyatlarının təkrar sınağını (ekspertizasını) təyin edir;

3.1.3. sertifikatlaşdırma işlərini təşkil edir, sertifikat verir və sertifikatlaşdırılmış damazlıq ehtiyatlarının reyestrini aparır;

3.1.4. sifarişçinin təşəbbüsü ilə Azərbaycan Respublikasında istehsal edilən damazlıq ehtiyatlar ölkə ərazisindən çıxarılanda sertifikat verir;

3.1.5. öz səlahiyyətləri daxilində müraciət edən şəxslərə lazımi məlumatlar verir və sertifikatlaşdırma üçün normativ sənədlərin bazasını yaradır.

3.2. Sınaq laboratoriyaları damazlıq ehtiyatlarının sınağını keçirərək, sınaq protokolunu sertifikatlaşdırma orqanına təqdim edir.

3.3. Sertifikatlaşdırmaya aid olan damazlıq ehtiyatlarının satıcıları aşağıdakı şərtlərə əməl etməlidirlər:

3.3.1. damazlıq ehtiyatlarına sertifikat almaq üçün məhsulun (materialın) və sənədlərin vaxtında təqdim edilməsinə;

3.3.2. sertifikatlaşdırılmış damazlıq ehtiyatlarının istehsalının texnoloji prosesində və sertifikatlaşdırmadan sonra damazlıq sənədlərində edilmiş dəyişikliklər barədə sertifikatlaşdırma orqanına məlumatın verilməsinə.

4. SERTİFİKATLARIN VERİLMƏSİ VƏ TƏTBİQ EDİLMƏSİ

4.1. Sertifikatlaşdırma orqanlarına müraciət edən şəxslərə uyğunluq sertifikatı verilir.

4.2. Damazlıq ehtiyatları damazlıq zavodlarına, reproduktorlara, fermalara, sınaq müəssisələrinə, süni mayalandırma və embrionların köçürülməsi mərkəzlərinə, genobanklara, immunogenetik ekspertiza və seleksiya məqsədi ilə heyvandarlıq məhsullarının ekspertizası laboratoriyalarına satılarkən uyğunluq sertifikatı verilir.

4.3. Uyğunluq sertifikatı hər heyvana 6 ay, heyvandan alınmış bir hissə toxuma və yaxud embriona isə 12 ay müddətinə verilir. Sertifikatda növ, cins, damazlıq ehtiyatlarının dərəcəsi, heyvanın nömrəsi, cinsiyyəti, doğulduğu tarix və yer, diri çəkisi, eksteryerinin qiyməti, nəsil şəcərəsi, genetik nəzarətin göstəriciləri və mənşəyi göstərilir.

4.4. Satıcı tərəfindən təqdim edilən sənədlər şübhə doğursasa, göstəricilərin yoxlanması üçün sınaq laboratoriyasına göndərilir və sınaq laboratoriyasının tələbi əsasında satıcı əlavə sənədlər təqdim edir.

4.5. Uyğunluq sertifikatının qüvvədə olduğu müddətdə satışın maksimum həddi və hissəsinin ölçüsü göstərilir. Sertifikatın sertifikatlaşdırma orqanı tərəfindən möhürlə təsdiq edilmiş surəti satılan damazlıq ehtiyatının hər bir hissəsinə əlavə edilir.

4.6. Uyğunluq sertifikatı olan toxum hissəsinin verilməsi zamanı sertifikatın surəti verilmir. Lakin toxumu müşayiət edən sənədlərdə sertifikatın müddəti və nömrəsi göstərilir.

4.7. Azərbaycan Respublikasının seleksiya nailiyyətlərinin dövlət reyestrinə daxil edilmiş və istifadəsinə icazə verilmiş hər bir heyvan cinsinə (xətt, kross) sertifikat verilir.

4.8. Damazlıq heyvanın yaxşılaşdırıcı olmasını, toxumun və rüşeymin mənşəyini və təkrar istehsala yararlılığını təsdiq edən müvafiq damazlıq pasportu (şəhadətnaməsi) və sertifikatı olduqda, reproduksiya məqsədi ilə istifadə edilir.

4.9. Damazlıq ehtiyatlarının uyğunluq sertifikatı Azərbaycan və ingilis dillərində beynəlxalq standartların tələblərinə uyğun tərtib edilir.

Azərbaycan Respublikasının Kənd Təsərrüfatı Nazirliyi

Damazlıq heyvanın pasportu
(şəhadətnaməsi)

Ləqəbi

Diri çəkisi


Yaşı

Sinfi

Məhsuldarlıq istiqaməti

Damazlıq heyvanın pasportu (şəhadətnaməsi)							
Təsərrüfatın adı və qeydiyyat -si		Heyvanın -si:					
Adı	Cinsiyyəti	Növü	Cinsi	Doğum tarixi	Anasının -si	Atasının -si	
Təsərrüfatın -si	Rayonun adı	Daxilolma tarixi	Çıxma tarixi	Təsərrüfatın -si	Rayonun adı	Daxilolma tarixi	Çıxma tarixi
Ölüm və yaxud məcburi kəsim tarixi			Yardım və sığorta ödəmə tarixi			Peyvənd edilmə tarixi	
Satış/kəsim				Alış/kəsim			
Təsərrüfatın və heyvanın -si, sahibkarın adı, soyadı, atasının adı, ünvanı, telefon nömrəsi, emal sexinin adı, kəsim tarixi				Təsərrüfatın və heyvanın -si, sahibkarın adı, soyadı, atasının adı, ünvanı, telefon nömrəsi, emal sexinin adı, kəsim tarixi			
		Tarix, imza				Tarix, imza	
Təsdiq edən orqan				Tarix, möhür, səlahiyyətli şəxsin adı, soyadı, ünvanı və imzası			
Heyvan satılarkən alıcıda qalan hissə							

Təsərrüfatın adı və qeydiyyat -si		Heyvanın -si:					
Adı	Cinsiyyəti	Növü	Cinsi	Doğum tarixi	Anasının -si	Atasının -si	
Təsərrüfatın -si	Rayonun adı	Daxilolma tarixi	Çıxma tarixi	Təsərrüfatın -si	Rayonun adı	Daxilolma tarixi	Çıxma tarixi
Satış/kəsim			Alış/kəsim				
Təsərrüfatın və heyvanın -si, sahibkarın adı, soyadı, atasının adı, ünvanı, telefon nömrəsi, emal sexinin adı, kəsim tarixi				Təsərrüfatın və heyvanın -si, sahibkarın adı, soyadı, atasının adı, ünvanı, telefon nömrəsi, emal sexinin adı, kəsim tarixi			
		Tarix, imza				Tarix, imza	
Təsdiq edən orqan				Tarix, möhür, səlahiyyətli şəxsin adı, soyadı, ünvanı və imzası			
Heyvan satılarkən alıcıda qalan hissə							

Təsərrüfatın adı və qeydiyyat -si		Heyvanın -si:					
Adı	Cinsiyyəti	Növü	Cinsi	Doğum tarixi	Anasının -si	Atasının -si	
Təsərrüfatın -si	Rayonun adı	Daxilolma tarixi	Çıxma tarixi	Təsərrüfatın -si	Rayonun adı	Daxilolma tarixi	Çıxma tarixi
Satış/kəsim			Alış/kəsim				
Təsərrüfatın və heyvanın -si, sahibkarın adı, soyadı, atasının adı, ünvanı, telefon nömrəsi, emal sexinin adı, kəsim tarixi				Təsərrüfatın və heyvanın -si, sahibkarın adı, soyadı, atasının adı, ünvanı, telefon nömrəsi, emal sexinin adı, kəsim tarixi			
		Tarix, imza				Tarix, imza	
Heyvan bazarı (təsərrüfatın və heyvanın -si)				Tarix, möhür, səlahiyyətli şəxsin adı, soyadı, ünvanı və imzası			
Heyvan satılarkən bazarda qalan hissə				Qeydiyyat tarixi			

Şəcərə cədvəli

Ailə_____

Xətt_____

Anası	Atası

Damazlıq _____ heyvanın
pasportunun (şəhadətnaməsinin)
kötüyü _____

Anasının anası		Atasının anası		Anasının atası		Atasının atası	
Anasının anasının anası	Atasının anasının anası	Anasının atasının anası	Atasının atasının anası	Anasının atasının atası	Atasının atasının atası	Anasının atasının atası	Atasının atasının atası

Cinsi, Anası
Ləqəbi Anasının ləqəbi, fərdi _____
Fərdi -si Anasının DDK markası və _____
DDK markası və -si Atası
Xətt, ailə _____ Atasının DDK markası və _____
(ləqəbi, fərdi ,DDK markası,) Atasının sinfi

Cinsiyyəti Satıldığı yerin ünvanı
Doğum yeri və tarixi Heyvanın satış tarixi
Yaşı Pasportun (şəhadətnamənin) verilmə
Diri çəkisi, kq tarixi
Eksteryerə görə bal
Sinfi